

8 सितंबर अंतर्राष्ट्रीय साक्षरता दिवस

देश एवं प्रदेश में प्रतिवर्ष के अनुसार इस वर्ष भी 8 सितंबर को अंतर्राष्ट्रीय साक्षरता दिवस उत्साह के साथ मनाया जाएगा। नईदिल्ली के विज्ञान भवन में 8 सितंबर को भव्य कार्यक्रम का आयोजन किया जाएगा, जिसमें देशभर से साक्षरता कार्य में संलग्न कार्यकर्ता, जनप्रतिनिधि, प्रशासनिक अधिकारी तथा जिले से लेकर ग्राम पंचायतों में गठित लोक शिक्षा समितियों के सदस्य सम्मिलित होंगे।

समस्त राज्य संसाधन केन्द्र तथा जनशिक्षण संस्थान इस अवसर पर नईदिल्ली के हाट बाजार में 6 से 8 सितंबर को 'कृति प्रदर्शनी' भी आयोजित करेगी। इस प्रदर्शनी में समसामयिक विषयों की पुस्तकें तथा जनशिक्षण संस्थानों के प्रतिभागियों द्वारा निर्मित वस्तुओं का प्रदर्शन किया जाएगा। सभी जनशिक्षण संस्थान तथा राज्य संसाधन केन्द्र अपने कार्यालयीन परिसरों तथा प्रशिक्षण केन्द्रों का 8 सितंबर को नईदिल्ली में आयोजित होने वाले कार्यक्रम का सीधा प्रसारण हितग्राहियों को दिखाने का प्रबंध करेंगे। इस अवसर पर देश तथा प्रदेश में जिले, विकासखंड एवं ग्राम पंचायतों में गठित समितियां तथा कार्यकर्ता विशेष कार्यक्रमों का आयोजन भी करेंगे।